



גאווערנאר קעטי האקול

אויף תיכף ארויסצוגעבן: 1/16/2022

גאווערנער האקול מוטיגט ניו יארקער זיך צו גרייט מאכן פאר שווערע שניי, אייז און ווינט ביז נאך מאנטאג

שניי ראטעס ביז דריי אינטשעס פער שעה צומאל מיט סך הכל שניי פארזאמלונגען וואס גרייכן ביז 18 אינטשעס אין מערב ניו יארק

אלע סטעיט טעסטינג און וואקסינאציע פלעצער אויף צפון פון ראקלענד קאונטי וועלן זיין פארמאכט צוליב די ווינטערדיגע וועטער

א געמיש פון שניי, אייז, רעגן און ווינט וועט שאפן שווערע רייזע אומשטענדן, מעגליך אויך עלעקטרישע אויסלעשונג

גאווערנער ראט קעגן אומנויטיגע ארומפארן זונטאג נאכט און מאנטאג אין באטראפענע ראיאנען

בארטן פלייצונג ווארענונגען אויך אין קראפט פאר ניו יארק סיטי, לאנג איילענד און דרום וועסטשעסטער ביז נאך מאנטאג

גאווערנער קעטי האקול האט היינט געמוטיגט ניו יארקער זיך צו צוגרייטן פאר ווינטער וועטער ערווארטעט צו ברענגען שווערע שניי אין געוויסע ערטער מיט א געמיש פון אייז און רעגן אין אנדערע לאקאציעס אנגעהויבן זונטאג אוונט און אנהאלטנדיג ביז נאך מאנטאג נאכמיטאג. שניי-פאל ראטעס קענען צומאל גרייכן ביז דריי אינטשעס א שעה מיט סך הכל שניי פארזאמלונג פון 18 אינטשעס אדער מער אין מערב ניו יארק, פינגער לעיקס און דער נארט קאנטרי. אנדערע ראיאנען וועלן זען שווערע שניי אדער א געמיש פון שניי, אייז און רעגן. ווינט בלאזענישן אויף ביז 45 מייל א שעה זענען ערווארטעט צו פראדוצירן געבלאזענע און פארווארפענע שניי דורכאויס די שווערע וועטער צייטן, און די אלע עלעמענטן אינאיינעם וועלן ברענגען שווערע רייזע אומשטענדן און די פאטענציעל פאר עלעקטרישע אויסלעשונג. צוליב די ווינטערדיגע וועטער, וועלן אלע קאָויד-19 סטעיט טעסטינג און וואקסינאציע פלעצער צפון פון ראקלענד קאונטי זיין פארמאכט. מענטשן מיט אפוינטמענטס וועלן באקומען א מודעה אויב עס איז אפגערופן און אינפארמאציע איבער וויאזוי צו באשטימען א צייט נאכאמאל.

“ניו יארק איז אויסגעשטעלט אויף מיטצולעבן איינע פון די גרעסטע שטורעמעס דעם ווינטער און אונזערע מאנשאפטן זענען אינדרויסן אין פולן קראפט צוגרייטן אונזערע וועגן און גרייט מאכן קריטיש-וויכטיגע הילף-געצייג, “ האט גאווערנער האקול געזאגט. “מיט געפרוירענע טעמפעראטורן אנהאלטן און שווערע שניי פאראויסגעזען, מוטיג איך אלע ניו יארקער צו האלטן א נאענט אויג אויף זייערע ארטיגע פארקעסטן און אויסמיידן אומנויטיגע ארומפארן דורכאויס דעם שטורעם.”

שניי איז ערווארטעט אנצוהויבן פאלן זונטאג אוונט, זיך ציענדיג פון דרום אויף צפון לענגאויס דעם סטעיט מיט די שווערסטע שניי אין די איבערנאכט שעה'ן ביז די פרימארגנדיגע שעה'ן. פון שפעט

זונטאג ביז'ן פרימארגן מאנטאג, וועלן געוויסע ערטער מעגליך זען א ווינטערדיגע געמיש פון שניי, אייז און רעגן, און דערנאך דער אומקער צוריק אויף שניי אויף מאנטאג אינדערפרי. סך הכל שניי פארזאמלונגען וועלן זיין צווישן 6 און 20 אינטשעס און אייז פארזאמלונג אויף ביז א צענטל אינטש מעגליך אין אפסטעיט ראיאנען.

סטעיט דיוויזיע פון היימלאנד סעקיריטי און עמערדזשענסי סערוויסעס אמטירנדע קאמיסיאנערין דזשעקי ברעי האט געזאגט, "ניו יארקער זאלן האלטן א נאענט אויג אויף זייער ארטיגע פֿאַרקעסט איבער די קומענדע 24 שעה און זיין גרייט פאר געפארפולע רייזע אומשטענדן אום מאנטאג. דער אפיס פון עמערדזשענסי פארוואלטונג און אונזער סטעיט אגענטור צוזאמענארבעטער וועלן זיין פולשטענדיג באשעפטיגט איבער דער האַלידעי צו פארזיכערן אז מיר האבן די פאסיגע שטיצע-מיטלען זיך אפצורופן צו דעם שטורעם און מיר זענען גרייט ארויסצוהעלפן ארטיגע רעגירונג אינסטאנצן, ווי נויטיג."

ווינטער וועטער ווארענונגען און ראטונגען זענען איצט אין קראפט איבער'ן סטעיט ביז מאנטאג נאכט פאר מערערע קאונטיס אין די מערב ניו יארק, פינגער לעיקס, צענטראל ניו יארק, סאווערן טיער, נארט קאנטרי, מאוהאק וואלי, קאפיטאל דיסטריקט, און מיטל-הודסאן ראיאנען. בארטן פלייצונג ווארענונגען זענען אין קראפט פאר ניו יארק סיטי, לאנג איילענד און דרום וועסטשעסטער קאונטי ביז נאך מאנטאג.

פאר א פולע ליסטע פון וועטער ווארענונגען אין אייער געגנט, באזוכט אייער געגנט'ס נאציאנעלע וועטער סערוויס [וועבזייטל](#).

אגענטור פארברייטערונגען

דיוויזיע פון היימלאנד סעקיריטי און עמערדזשענסי סערוויסעס

די ניו יארק סטעיט דיוויזיע פון היימלאנד סעקיריטי און עמערדזשענסי סערוויסעס עמערדזשענסי אפעראציעס צענטער איז אקטיווירט און האלטן א נאענטן אויג אויף אומשטענדן, קאארדינירן אפרוץ אפעראציעס, און בלייבן אין קאנטאקט מיט ארטיגע אינסטאנצן דורכאויס דעם פארקומעניש. סטעיט זאפאסן זענען גרייט אויף ארויסצושטעלן אלס הילפס-מיטלען פאר ארטיגע רעגירונגס אינסטאנצן צו שטיצן סיי וועלכע שטורעם-פארבינדענע נויט, אריינגערעכנט פאמפס, טשעינסאָוס, זאמד-זעקלעך, דזשענערייטארס, פעלדבעטלעך, קאלדרעס און באטלעך וואסער.

דעפארטמענט אָוו טראַנספּאָרטעישען

דער סטעיט דעפארטמענט פון טראנספארטאציע מאכט פארברייטערונגען זיך אפצורופן מיט איבער 3,400 סופערווייזערס און אפערייטערס איבער'ן סטעיט. צו שטיצן שניי און אייז אפרוימונג אקטיוויטעטן אין קריטישע ערטער וועט א סך הכל פון 19 שטאב אריינגערעכנט 15 שארער-טראַק אפערייטערס און 4 געצייג אפערייטער אנווייזער ווערן ארויסגעשטעלט. זיי זענען אויסגעטיילט ווי פאלגענד:

- מאוהאק וואלי: באקומט 4 שארער-טראַק אפערייטערס און 2 געצייג אפערייטער אנווייזער פון לאנג איילענד
- מערב ניו יארק: באקומט 7 שארער-טראַק אפערייטערס און 2 געצייג אפערייטער אנווייזער פון לאנג איילענד
- פינגער לעיקס: באקומט 4 שארער-טראַק אפערייטערס פון לאנג איילענד

אלע הילפס-מיטלען פון אויסער'ן ראיאן וועלן זיין אין פלאץ זונטאג נאכמיטאג בעפאר דאס אנקומען פון אטמאספערעישע אפזעץ. דער נויט פאר נאך שטיצע-מיטלען וועט ווערן איבערגעשאצט לויט ווי אומשטענדן פארלאנגען דורכאויס דער פארקומעניש.

אלע איינוואוינער לאקאציעס וועלן זיין אויסגעשטאבט פאר 24/7 אפעראציעס דורכאויס דער וועטער פאסירונג און פריאריטעט אפרוימונג אפעראציעס. אלע פאראנענע שניי און אייז געצייג שטייט גרייט אויף ארויסשטעלן. פלאט מעכאניקער אין אפעקטירטע ערטער וועלן אויסשטאבן אלע הויפט איינוואוינער לאקאציעס 24/7 אויסצופירן פארריכטונגען און האלטן טראַקס אויפ'ן ראוד. אויסריכטונגען איבער'ן סטעיט זענען ווי פאלגענד:

- 1602 גרויסע שארער-טראַקס
- 150 מיטלמעסיגע שארער-טראַקס
- 51 שלעפער שארער-טראַקס
- 323 גרויסע לאודערס
- 39 שניי בלאזער

שלעפער סערוויס וועט ווערן אויסגעניצט ביי די פאלגענדע לאקאציעס: NY 5 (ערי), I-390 (סטובען), I-86 (טשעמונג), I-88 (סטובען), I-99 (סטובען), I-390 (מאנראו), I-490 (מאנראו), US 20 (מאדיסאן), I-81 (ברום), I-88 (ברום), NY 17 (ברום), NY 17 (סוליווען), I-88 (שאוהארי), NY 209 (דעלעווער), I-84 (דוטשעס), I-84 (אראנדזש), I-684 (דוטשעס), I-81 (אנאנדאגא), הוטשינסאן ריווער פארקוועי, קראס קאוונטי פארקוועי, סאָ-מיל ריווער פארקוועי, ספרעין ברוק סטעיט פארקוועי, און טעקאניק סטעיט פארקוועי. דער נויט פאר נאך שלעפער סערוויסעס וועלן אפגעשאצט ווערן לויט ווי אומשטענדן אנטוויקלען זיך.

טרו-וועי אויטאריטעט

אלע טרו-וועי אויטאריטעט מעינטענענס אפטיילן וועלן האבן שטאב מיטגלידער גרייט 24/7 במשך דעם שטורעם און געוויסע ראיאנישע אפעראציע צענטערס וועלן האבן שטאב מיטגלידער גרייט צו האלטן א נאענט אויג אויף די אומשטענדן אויף די וועגן און ארויסשטעלן הילף-געצייג באלד ווי עס נויטיגט זיך. די טרו-וועי אויטאריטעט האט 681 אפערעיטערס און סופערווייזערס גרייט אויף זיך אפצורופן מיט 248 גרויסע שניי שארער-טראַקס, 116 מיטלמעסיגע שניי שארער-טראַקס, 10 שלעפער שארער-טראַקס און 66 לאודערס איבער'ן סטעיט מיט איבער 118,000 טאָן שאסיי זאלץ ביי דער האנט. שילדן מיט אנזאג-ענדערונג פעאיגקייטן און סאושעל מעדיע ווערן געניצט צו ווארענען מאטאריסטן איבער וועטער אומשטענדן אויף דער טרו-וועי.

די טרו-וועי אויטאריטעט ראט פאר מאטאריסטן צו דאוולאדירן איר [מאביל עפ](#) וועלכס איז צו באקומען בחינם אויף איי-פאָן און ענדראָוד סמארטפאנס. דער עפ שטעלט צו פאר מאטאריסטן דירעקט לעבעדיגע און עכט-צייטיגע טראפיק און נאוויגאציע הילף בשעת מען איז אויפ'ן וועג. דרייווער קענען זיך אוך אויפשרייבן פאר [TRANSalert](#) אימעילס, וועלכע שטעלן צו די לעצטע טראפיק באריכטן לענגאויס דעם טרו-וועי [דא](#).

דעפארטמענט פון ענווייראנמענטאל אפהיטונג

DEC ענווייראנמענטעל קאנסערוועישען פאליציי אפיצירן, וואלד רעינדזשער, עמערדזשענסי פארוואלטונג שטאב, און ראיאנישע מאנשאפט זענען אויף דער וואך און האלטן אן אויס אויף דער אנטוויקלענדע מצב און פאטראלירן אקטיוו די געגנטער און אינפראסטרוקטור וואס שטייט אויס געטראפן צו ווערן פון די שווערע וועטער. אלע אפרוף-מיטלען וואס זענען פאראן זענען פלאצירט צו העלפן מיט סיי וועלכע עמערדזשענסי אפרוף.

אויף צו פארזיכערן א אפגעהיטענע און פארגעניגנדע ווינטער דורכלעבעניש, [טוט דער DEC ראטן פאר די וועלכע לאזן זיך ארויס פאר אפן-לופטיגע פארוויילונג אויספלאנירן פון פאראויס און זיך צוגרייטן מיט פאסיג קליידונג און געצייג פאר שניי, אייז, און קעלט.](#)

אפיס פון פארקס, פארוויילונג, און היסטארישע אפהיטונג

ניו יארק סטעיט פארק פאליציי און פארק באאמטע זענען אויף דער וואך און האלטן א נאנטן אויג אויף די וועטער אומשטענדן און באטרעפונגען. פארק באזוכער זאלן נאכקוקן אויף parks.ny.gov אדער רופן זייער ארטיגע פארק אפיס פאר די לעצטע אפדעיטס איבער פארק שעה'ן, עפענונגען, און פארשליסונגען.

דעפארטמענט פון פובליק סערוויס

ניו יארק'ס יוטיליטיס האבן אומגעפער 7,000 ארבעטער זענען גרייט אויסצופירן שאדן אפשאצונגען, אפרוף און אויפריכטונג ארבעט לענגאויס דעם סטעיט. אגענטור שטאב וועלן נאכשפירן די יוטיליטיס ארבעט דורכאויס דעם פאסירונג און וועט פארזיכערן אז יוטיליטיס שטעלן די נייטיגע מאנשאפטן צו די ראיאנען וועלכע זענען ערווארטעט די מערסטע באטראפן צו ווערן.

ניו יארק סטעיט פאליציי

סטעיט פאליציי זענען גרייט ארויסצושטעלן נאך טרופערס, ווי נויטיג, צו אפעקטירטע ערטער. אלע סטעיט פאליציי פור-וויהל דרייוו און ספעציעליזירטע ווייהיקלס, אריינגערעכנט שניי-מאבילן און יוטיליטי פלאך ווייהיקלס, שטייען גרייט פאר זאפארטיגע אפרוף, און אלע עמערדזשענסי ענערגיע קראפט און קאמוניקאציע געצייג זענען גע'טעסט געווארן.

ניו יארק פאווער אויטאריטעט / קאנאל קארפארעישען

די ניו יארק סטעיט פאווער אויטאריטעט און דער קאנאל קארפארעישען שטאב פירן אויס פארברייטערונגן צו פארזיכערן אז אלע איינריכטונגען און אפרוף-מיטלען און געצייג זענען גרייט און אויפן פלאץ. דער פאווער אויטאריטעט איז גרייט אונטערצושטיצן ענערגיע צוריקשטעל אקטיוויטעטן אויב נייטיג.

מעטראפאליטען טראנספארטאציע אויטאריטעט

דער MTA האלט א נאענטן אויג אויף וועטער אומשטענדן אויף צוצושטעלן זיכערע און פארלעסליכע סערוויס. MTA ארבעטער וועלן שטיין גרייט אויף צו שפרייטן זאלץ, אפרוימען פלאטפארמעס און טרעף וואו עס געפונט זיך אייז, און האלטן סיגנאלן, פארווענדונג-געצייג און דריטער רעלס אין אפעראציע.

MTA בריקן און טונעלן פירט איין א לייכטע פארבאט אויף ליידיגע טרעקטאר-טרעילערס און טענדעם (פיגיבעק, דועל, טריפל, א.א.וו.) טראַקס פון 7:00 אונט זונטאג, יאנואר 16, ביז 11:00 צופרי מאנטאג, יאנואר 17. די פיסגייער וועגלעך ביי דער קראַס בעי און מערין פארקוועי בריקן וועלן אויך זיין פארשלאסן אין משך פון דער צייט. די פיסגייער וועגלעך ביי די ראבערט עף. קענעדי און הענרי הודסאן בריקן וועלן בלייבן אפן, אויב די וועטער ערלויבט. דרייווערס ווערן געראטן צו ניצן פארזיכטיגקייט ביים דרייווען איבער אייזגע וועגן און צו פארען אויף שטייטערע ספיעד.

קאסטומערס ווערן דערמוטיגט נאכצוקוקן אויף new.mta.info פאר די לעצטע סערוויס אפדעיטס און זיך האלטן וואך בשעת'ן נאוויגירן דעם סיסטעם. קאסטומערס זאלן זיך אויך אויפשרייבן פאר עכט-צייטיגע סערוויס מודעות דורך טעקסט אדער אימעיל. די מודעות קען מען אויך באקומען דורך די MTA's עפס: NYMTA, Long Island Rail Road Train Time און Metro-North Train Time.

פארט אויטאריטעט פון ניו יארק און ניו דזשערזי

די פארט אויטאריטעט האלט אן אויג אויף וועטער אומשטענדן. שנעלקייט איינצוימונגען קענען מעגליך זיין אין עפעקט ביי די בריקן, ווי אויך לענגאויס די וועגן וועלכע פירן צו און אוועק פון זיי. פאסאזשירן דורך די פארט אויטאריטעט'ס איינריכטונגען זענען דערמוטיגט זיך צו פארבינדן דירעקט מיט

טראנספארטאציע פירער און עירליינס פאר די לעצטע אינפארמאציע וועגן אפהאלטונגען און אפרופונגען. פאר די לעצטע אינפארמאציע איבער פארט אויטאריטעט איינריכטונגען, ביטע קוקט נאך אויף סאושעל מעדיע, שרייבט אייך אין פאר [פי-עי מודעות](#), אדער דאונלאודיט איינע פון די פי-עי מאביל עפס.

סעיפטי עצות

פארפריונג

- צו פארמיידן זיך צו פארפרירן, בלייבט אינדערינען ווען עס איז גאר קאלט.
- אויב איר מוזט ארויסגיין, פרובירט זיך צוצודעקן יעדן טייל פון אייער קערפער: אויערן, נאז, פינגער פון די הענט און די פיס, א.א.וו. 'מיטענס' (הענטשעך אן באזונדערע פינגערלעך) זענען בעסער ווי געווענטליכע הענטשעך. האלטס אייער הויט טריקן און שטייט אוועק פון די ווינט ווען מעגליך.
- טרינקט גענוג פליסיגקייטן וויבאלד היידרעישען העכערט די בלוט מאס, און דאס העלפט פארמיידן זיך צו פארפרירן. זעט אויסצומיידן קאווע און קעפין, אלקאהאלישע געטראנקען, און ציגארעטלעך — קעפין פארשטעלט די בלוט-אדערן און האלט אפ דאס אנווארעמען די חלקים פון קערפער וועלכע שטארן זיך ארויס (נאז, אויערן, פינגערס), אלקאהאל רעדוצירט דאס טרייסלען פון קעלט, וועלכס העלפט אייך האלטן ווארעם, און ציגארעטלעך שטעלן אפ די בלוט פליסיגקייט פון אייערע הענט.
- אויב איר פארדעכטיגט זיך האבן פארפרוירן, ביז איר קענט אנקומען אינעווייניג רייבט זיך נישט און מאסאזשירט זיך נישט די קאלטע טיילן פונם קערפער. טרינקט ווארעמע געטראנקען. טוט זיך אן עקסטערע שייכטן פון קליידונג און צודעקעס. נעמט אראפ רינגלעך, זייגערלעך, און סיי וואס עס איז ענג אויפ'ן קערפער.
- ווען איר קומט אן אינעווייניג, גייט נישט אויף א פארפרוירענע פיס — איז קענט זיך נאך מער שעדיגן. גייט אין א ווארעמע (נישט הייסע) וואנע און וויקלט זיך די פנים און אויערן אין א נאסע, ווארעמע (נישט הייסע) האנטעך.
- גייט נישט נעבן א הייסע אויוון אדער הייצער אדער ניצן א הייצונג קישעלע ('היטינג פעדי'), הייסע וואסער באטל אדער א האר טרוקענער. איר קענט אייך צוברענען בעפאר איר הייבט זיך אן צוריק צו שפירן.
- פארפרוירענע הויט וועט ווערן רויט און געשוואלן און עס וועט זיך שפירן ווי עס ברענט א פייער. איר קענט מעגליך באקומען אייטער בלאזן. ברעכט נישט די בלאזן. עס קען איבערלאזן א צייכן.
- אויב אייער הויט ווערט בלוי אדער גרוי, אז זייער געשוואלען, אויפגעבלאזן אדער עס שפירט זיך הארט און געליימט אפילו אונטער די פלאך, גייט זאפארט צו א שפיטאל.

היפאטערמיע

- היפאטערמיע קומט פון לאנג זיין אויסגעשטעלט צו קאלטע טעמפעראטורן, איבערהויפט אין קינדער און עלטערע.
- בלייבט וואך פאר די פאלגענדע סימפטאמען: נישט קענען זיך קאנצענטרירן, שוואכע קאארדינאציע, רעדן שטייטער און נישט קלאר, שלעפערדיגקייט, אויסגעשעפטקייט, און / אדער טרייסלען וואס איר קענט נישט קאנטראלירן און דערנאך א פלוצימדיגע אויפהער זיך צו טרייסלען.

- אויב א מענטש'ס קערפער טעמפעראטור פאלט אונטער 95 גראד פארענהייט, זוכט זאפארט עמערדזשענסי מעדיצינישע הילף.
- נעמט אראפ נאסע קליידונג, וויקלט איין דער געליטענער אין ווארעמע דעקעס, און גיבט ווארעמע, נישט-אלקאהאלישע און נישט-קאפינירטע געטראנקן ביז עס קומט אן הילף.

באשיצן וואסער רערן

פארמיידט די איבערקערעניש און עגמת נפש פון געפרוירענע וואסער רערן, באשיצט אייער היים, אפארטמענט, אדער ביזנעס דורך נאכפאלגן די פאלגענדע שריטן:

- ווען עס איז קאלט, לאזט קאלטע און הייסע וואסער רינען א משהו ביי נאכט פון א קראן אויף א אינדרייסנדע וואנט. עפענט די טירן פון שענקלעך צו לאזן מער הייצונג אריין צו די אינסולירטע רערן אונטער א סינק אדער עפלייענס נעבן אן אינדרייסנדע וואנט. מאכט זיכער אז די הייצונג בלייבט אנגעצויגן און איז אנגעשטעלט אויף נישט ווייניגער ווי 55 גראד.
- אויב איר פלאנירט אוועקצופארן, זעט עמיצער זאל אריינקוקן אויף אייער הויז טעגליך אויף זיכער צו מאכן אז די הייצונג איז נאך אנגעצויגן צו פארמיידן פארפריירן, אדער ליידיגט אויס און לעשט אויס די וואס סיסטעם (אויסער אינעווייניגע ספרינקלער סיסטעם).
- אויב פייפס פירן זיך, מאכט זיכער אז איר און אייער פאמיליע ווייסן וויאזוי אויסצולעשן די וואסער, אין פאל עס פלאצן די רערן. אפשטעלן דער פליס פון די וואסער מינימיזירט שאדן צו אייער היים.
- פרובירט נישט קיינמאל צו צעלאזן א פייפ מיט אן אפענע פלאם אדער א פאקל.
- זייט שטענדיג פארזיכטיג איבער די פאטענציעל פאר עלעקטרישע שאק אין און ארום שטייענדע וואסערן.
- רופט א פלאמבער און פארבינדט אייך מיט אייער אינשורענס אגענט.

זייט "פיייער אפגעהיטן"

הייצונג אויסריכטונגען זענען פון די הויפט גורמים פון היים פיייערס איבערן לאנד און אין ניו יארק סטעיט. נעמט א פאר איינפאכע טריט צו באדייטנד רעדוצירן די מעגליכקייט פון מיטמאכן א הייצונג-פארבינדענע פיייער. אפגעזען ווי פארזיכטיג איר זענט מיט היים הייצונג, זאלט איר און אייער פאמיליע זיין צוגעגרייט אין פאל עס מאכט זיך א פיייער:

- קויפט און האלטט אויס מיט פארזיכטיגקייט א הויכע-קוואליטעט רויך און קארבאן מאנאקסייד דערשפירער.
- אינספעקטירט אייער היים צו עלימינירן אדער קאנטראלירן פיייער געפארן.
- אינסטאלירט ווייניגסטנס 5-פונטיגע A-B-C סארט פיייער אויסלעשער אין דער הויז און לערנט אויס פאר פאמיליע מיטגלידער וויאזוי מען באניצט זיך דערמיט.
- שטעלט אויס א גוט דורכגעטראכט אנטלויפונג-וועג מיט די גאנצע פאמיליע.
- פראקטיצירט פיייער דריילס ביז אלע פאמיליע מיטגלידער זענען גרונטליך באקאנט מיטן פלאן.
- אויב איר האט אן עלטערע היים, זעט צו האבן די דראטן באקוקט דורך א קוואליפיצירטע עלעקטרישען זיכער צו מאכן עס קומט נאך היינטיגע געבוי קאָדס.
- זעט אויסצורוימען און אינספעקטירן אייער קווימען און פריפעטשיק ('פיייערפלעיס') יערליך פאר קרעאסאט פארזאמלונג, שפאלטענעס, צעברעקלענדע ציגל אדער ליים און סיי עפעס אנדערש וואס קען פארשטעלן.
- האלטט סטאָרעדזש ערטער ריין און ציכטיג.

- האלטס פיר האנגען, האנטעכער און טאפ-האלטערס אוועק פון הייסע אויבערפלאכן.
- לייגט אוועק רייניגונג און אנדערע אנצינדליכע מאטעריאלן, אוועק פון הייצונג ערטער. האלטס נישט קיינמאל קיין גאזאלין אין דעם הויז.
- אינספעקטירט עקסטענשען קאָרדס פאר אויסגעדרילטע אדער אויפגעפענטע דראטן אדער לויזע עלעקרישע שטעקנס ('פלאַגס').

האלטס אויס און אינספעקטירט היים הייצונג אויסריכטונגען

פאסיג נאכקוקן און אויפפאסן און א יערליכע אינספעקציע פון הייצונג פאמפס, אויוונס ('פורנעס'), ספעיס היטערס, האלץ און קויל אויוונס, פריפעטישיקעס, קוימענעס, און קוימען באהעפטונגען דורך קוואליפיצירטע ספעציאליסטן קען אפהאלטן פייערס און ראטעווען לעבנס. פאלגט נאך די פאבריצירער'ס אנווייזונגען פאר אינסטאלאציע, אויסלופטערן, ברענשטאף, אויסהאלטן און אויפפאסן און פארריכטן. קוקט איבער דעם פארמאגער'ס אנווייז ביכל זיכער צו מאכן אז איר געדענקט די אפערירונג און זיכערהייט אייגנשאפטן.

ספעיס היטערס - האלטס ספעיס היטערס ווייניגסטנס 3 פיס אוועק פון מעבל, פענצטער צודעקעס ווי צ.ב.ש. פיר האנגען, בעט געוואנט, קליידונג, טעפעכער, און אנדערע ברענעוודיגע חפצים. פארמיידט דאס באניץ פון עקסטענשען קאָרדס מיט עלעקטרישע הייצונגען. לעשט שטענדיג אויס ספעיס הייצער בעפאר איר פארלאזט דעם צימער אדער גייט שלאפן.

ברענשטאף-ברענענדע אויסריכטונגען - אינספעקטירט דער אויסלעש מעכאניזם און קנויט פאר פאסיגע אפעראציע. פילט אן דעם טאנק מיט פרישע ברענשטאף. לאזט דעם הייצער זיך אפקילן בעפאר איר פילט אן נאכאמאל מיט ברענשטאף. צולייגן ברענשטאף צו א הייסע הייצער קען גורם זיין א מסוכן'דיגע פייער.

האלץ-ברענענדע אויסריכטונגען און פייערפלעיסעס - ברענט נישט קיין מיסט אין דער האלץ-הייצונג-אוייוון אדער פייערפלעיס. ברענט נאר גוט אויסגעטרוקנטע און באהאנדלטע הארטע האלץ. מאכט זיכער אז דער פייער וואס איר צינדט איז צוגעפאסט צו אייער פייערפלעיס אדער אויוון. לאדנט עס נישט אן איבער די מאס. מאכט זיכער אז אלע האלץ-הייצונג-אוייווענעס זענען לכל הפחות 36 אינטשעס אוועק פון דער וואנט. האלטס אנצינדליכע מאטעריאלן ווייט אוועק פון דעם פייערפלעיס, אויוון און קוימען. האלטס ריין דער שטח ארום. ניצט שטענדיג א פייערפלעיס סקרין אפצוהאלטן פינקען פון פארלאזן דעם פייערפלעיס און אנהויבן א פייער. לאזט נישט קיינמאל קיין פייער אן קיין אויפזיכט.

קוימענעס - קרעאסאט פארזאמלונג איז דער פירנדע סיבה פון קוימען פייערס. א קוימען וואס איז אומריין, פארשטעלט אדער צעפאלן און אומפאראכטן קען אפהאלטן די פאסיג אויסלופטערונג פון די רויך אויבן אין דעם קומען און קען גורם זיין א קוימען פייער. די מערהייט פון הויז פייערס וואס קומען פון קוימען זענען פארמיידליך. א יערליכע אינספעקציע דורך א קוואליפיצירט קוימען אויסקערער קען העלפן פארמיידן א פייער אדער קארבאן מאנאקסייד פארגיפטיגונג.

אש - האלטס האלץ-הייצונג-אוייווענעס און פייערפלעיסעס ריין פון אנגעזאמלטע אש. אנגעזאמלטע אש קען אפהאלטן פאסיגע לופט פארשפרייטונג וואס איז נויטיג פאר ברענען. ביים אוועקנעמען די אש, ניצט א מעטאלישע שאכטל מיט א גוט צוגעפאסטע צודעק. לייגט שטענדיג די אש אין אן אינדרויסנדע לאקאציע אוועק פון געביידעס. אש וואס זעט אויס צו זיין אפגעקילט קען נאך האבן אין זיך ברענענדיגע קוילן וואס קען גורם זיין א פייער.

קארבאן מאנאקסייד

- קארבאן מאנאקסייד ווערט פראדוצירט וואו אימער עס ווערט פארברענט ברענשטאף און איז דער פירנדער גורם פון צופעליגע פארגיפטיגונג טויטפעלער אין די פאראייניגטע שטאטן.
- קארבאן מאנאקסייד הרגעט אן א גערוך, אומזעבאר און אן קיין טעם, און די איינציגסטע אפגעהיטענע וועג עס צו דערשפירן איז מיט א קארבאן מאנאקסייד אלארם.
- קארבאן מאנאקסייד אלארם קענען קאסטן פון 20 ביז 50 דאלער, ווענדנדיג אויף וואספארא צוגעלייגטע אייגנשאפטן עס האט.
- סימפטאמען פון קארבאן מאנאקסייד פארגיפטיגונג רעכענען אריין שלעפערדיגקייט, קאפ ווייטאג און שווינדלען.
- אויב איר זענט חושד קארבאן מאנאקסייד פארגיפטיגונג, ווענטילירט גוט דעם ארט און גייט צו א שפיטאל.

אנדערע הייצונג זיכערהייט עצות

- מאכט זיכער אז קוימענעס און אויסגאנגען ווערן באקוקט עס זאל נישט זיין פארשטעלט, פארזשאווערט אדער לויז באהאפטן.
- עפנט אינגאנצן די רויך-פאנגער ווען איר ניצט דעם פייערפלעיס.
- ניצט פאסיג ברענשטאף אין ספעיס הייצער.
- ברענט נישט קיינמאל קיין קוילן אדער א בארבעקיו גריל אינעווייניג אין א הויז אדער א פארמאכטע ארט.
- ניצט נישט קיינמאל קיין באוועגיגע ברענשטאף-ברענענדע קעמפינג געצייג אינעווייניג אין א הויז, גאראדזש אדער אויטא.
- לאזט נישט קיינמאל קיין אויטא לויפן אין א באהאפטענע גאראדזש, אפילו אויב דער גאראדזש טיר איז אפן.
- אפעריט נישט קיינמאל קיין אומאויסגעלופטערטע ברענשטאף-ברענענדע אויסריכטונגען אין סיי וואספארא צימער וואו מענטשן שלאפן.
- ניצט נישט קיינמאל דעם אויוון אין קאך אויף צו הייצן א הויז.
- לאזן נישט קיינמאל לויפן א גאזאלין באקרעפטעטע דזשענעריטער אין א גאראדזש, בעיסמענט, אדער נעבן סיי וועלכע איבערהאנג אויף דער הויז. האלטס עס פונדערווייטס.

ווינטער דרייווען

טראנספארטאציע צוזאמשטויסונגען זענען דער פירנדע גורם פון טויטפאל און פארוואונדעט ווערן אין משך פון ווינטער שטורעמעס.

בעפאר זיך זעצן הינטערן רעדל, מאכט זיכער אז אייער קאר איז אפגערוימט פון אייז און שניי; גוטע זעעדיגקייט איז דער שליסל צו גוטע דרייווען. פלאנירט אייערע סטאפס און לאזט איבער גענוג פלאץ צווישן אנדערע קארס. זייט עקסטער באווארנט הינטערן רעדל און געדענקט אז שניי-בערגלעך קענען באהאלטן הינטער זיך קלענערע קינדער. כסדר האלטס אייער ספיעד צוגעפאסט צו די שאסיי און וועטער אומשטענדן.

עס איז וויכטיג פאר דרייווערס אויף אלע וועגן אנצומערקן אז שניי-שארער-טראקס פארן מיט א שנעלקייט ביז 35 מייל א שעה, וואס איז אפטמאל ווייניגער ווי דער באשטימטע ספיעד לימיט, צו פארזיכערן אז די פארשפרייטע זאלץ בלייבט אין די דרייווינג לעינס און שפרייט זיך נישט ביי די זייטן פון

די וועגן. אפטמאל אויף אינטערסטייערע הייוועיס וועלן שארער-טראַקס אפערירן איינס נעבן צווייטן, וויבאלד דאס איז די מערסט-ווירקזאמע און זיכערסטע אופן אפצורוימען עטליכע לעינס אויף א מאל.

דרייווערס און פיסגייער זאלן האלטן אין געדאנק אז שארער-טראַק דרייווערס זענען באגרעניצט אין וואס זיי קענען זען, און די גרויסקייט און די שווערע וואג פון די שארער-געצייג קענען מאכן זייער שווער זיך שנעל אוועקצודרייען אדער אפשטעלן. שניי וואס בלאזט פון הינטער'ן שארער-טראַק קען שטארק רעדוצירן זעעוודיגקייט אדער פאראורזאכן ווייט-אַוט אומשטענדן. דרייווערס זאלן נישט פרובירן פארבייגיין שארער-טראַקס אדער נאכפארן צו נאענט. די זיכערסטע פלאץ פאר דרייווערס איז צו דרייווען גוט אפגעזונדערט פון די שארער-טראַקס וואו דער שאסיי איז שוין אפגערוימט און באזאלצן.

עטליכע פון די וויכטיגסטע עצות פאר זיכערע דרייווען רעכענען אריין:

- ווען עס טרעפן זיך ווינטער שטורעמעס, דרייווי'ט נישט אויב עס איז נישט וויכטיג.
- גיבט אפ אכט אויף בריקן וויבאלד אייז קען זיך פארעמען שנעלער ווי אויף די ראודס.
- נאסע בלעטלעך אויף וועגן קענען פאראורזאכן גליטשיגע אומשטענדן, און עס איז דערפאר נאך וויכטיגער צו דרייווען שטייטער ווען מען קומט אט-אט צו שטרעקעס דערפון.
- מאכט זיכער איר האט אין אייער קאַר קאלדרעס, א שאַוועל, פלעשלייט, און איבעריגע באטעריעס, עקסטערע ווארעמע קליידונג, א סעט פון טייער-טשעינס, באטערי בוסטער קעיבלס, הויכע-ענערגיע עסנווארג און ליכטיג געפארבטע סחורה צו ניצן אלס צייכן אז איר נויטיגט זיך אין הילף.
- האלטס אייער גאז טאנק אנגעפילט כדי נישט האבן קיין פראבלעמען מיט גאזאלין דערפריירונג.
- אויב איר האט א סעלפאָן אדער טו-וועי ראדיא אויף צו ניצן, האלטס די באטעריס גע'טשאַרדזשיט און האלטס עס מיט אייך ווען איר פארט. אויב איר ווערט געשטראנדעט, וועט איר קענען רופן פאר הילף, אנווייזן פאר אייערע רעטער וואו איר געפינט זיך.
- מאכט זיכער אז עמיצער קען אייערע ריזע פלענער.
- בשעת'ן דרייווען, האלטס אייער קאַר אפגערוימט פון אייז און שניי.
- פלאנירט אויס סטאַפּס און לאזט גענוג פלאץ צווישן קאַרס. כסדר האלטס אייער ספיעד צוגעפאסט צו די שאסיי און וועטער אומשטענדן.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)